

अंडरपास व फुटओवर ब्रिज बनाने का निर्देश

पटना। पथ निर्माण विभाग ने स्कूल व अस्पताल के अलावा सड़क किनारे बसे गांवों में सुरक्षा को देखते हुए फुटओवर ब्रिज और अंडर पास बनाने की संभावना तलाशने का निर्देश सभी प्रमंडलों के अधिकारियों को दिया है।

सड़क सुरक्षा को लेकर कई फैसले विभाग ने लिए। साथ ही उन पर अमल करने का निर्देश जारी किया है। विभाग ने मुजफ्फरपुर की घटना के बाद मुख्यमंत्री नीतीश कुमार द्वारा सड़क सुरक्षा को लेकर जारी आदेश के आलोक में यह निर्देश जारी किया है। प्रधान सचिव अमृत लाल मीणा ने इंजीनियरों से कहा है कि जहां फुट ओवर ब्रिज या अंडरपास बनाना जरूरी है उसका प्रस्ताव जल्द विभाग को भेजें।